

राज्यातील जिल्हा आरोग्य व्यवस्थापन
आणि सार्वजनिक आरोग्य सेवा याबाबतचा
अभ्यास करण्यासाठी इंडियन इन्स्टिटयुट
ऑफ पब्लिक हेल्थ गांधीनगर या संस्थेस
परवानगी देणेबाबत.

महाराष्ट्र शासन
सार्वजनिक आरोग्य विभाग
शासन निर्णय क्रमांक: PHD ३००११/४९१/२०१५/आ-७
१० वा मजला ,गो. ते. रुग्णालय संकूल इमारत
नवीन मंत्रालय, मुंबई ४००००१
तारीख: १७ मार्च, २०१६

वाचा

- १) सार्वजनिक आरोग्य विभाग, अ.शा.पत्र क्र. PHD-३००११/४९१/२०१५/आ-७,
दि. ४ ऑगस्ट २०१५.
- २) इंडियन इन्स्टिटयुट ऑफ पब्लिक हेल्थ गांधीनगर यांचे पत्र दिनांक. १७ फेब्रुवारी,
२०१६.
- ३) आयुक्त, कुटूंब कल्याण व संचालक, राष्ट्रीय आरोग्य अभियान यांचे पत्र
क्र.राआसो/ससंतां/अभिप्राय/७९४९४६/१६, दि. २६.०२.२०१६.

प्रस्तावना:-

इंडियन इन्स्टिटयुट ऑफ पब्लिक हेल्थ गांधीनगर या संस्थेस राज्यातील जिल्हा आरोग्य व्यवस्थापन आणि नागरिकांना मिळणा-या आरोग्य सुविधा या विषयावर प्रायोगिक तत्वावर अमरावती आणि ठाणे जिल्ह्यात तसेच मालेगांव शहरात अभ्यास प्रकल्प राबविण्याकरीता प्रायोगिक तत्वावर (Pilot Project) परवानगी देण्यात आली होती.

त्या अनुषंगाने संस्थेने वरील ३ ठिकाणी सर्व संबंधित अधिका-यांकडून आवश्यक माहिती तयार करून आपला अहवाल शासनास सादर केलेला आहे. जिल्हा आरोग्य व्यवस्थापन आणि राज्यातील नागरिकांना प्रत्यक्षपणे देण्यात येणा-या सुविधा याबाबत संस्थेने सादर केलेल्या अहवालातील शिफारसी विचारात घेता अशाच स्वरूपाचा अभ्यास संपूर्ण राज्यातील जिल्हा आरोग्य व्यवस्थापनाबाबत करणे आवश्यक असल्याने अशा स्वरूपाचा अभ्यास करण्यासाठी सदर संस्थेस जिल्हा आरोग्य व्यवस्थापनाबाबत संशोधन करण्यासाठी परवानगी देण्याचा प्रस्ताव शासनाच्या विचाराधीन होता. याबाबत पुढीलप्रमाणे निर्णय घेण्यात येत आहे.

शासननिर्णय :-

इंडियन इन्स्टिटयुट ऑफ पब्लिक हेल्थ गांधीनगर या संस्थेस राज्यातील जिल्हा आरोग्य व्यवस्थापन आणि नागरिकांना देण्यात येणा-या आरोग्य सुविधा (District Health Management and Public Service delivery) याबाबतचा अभ्यास / संशोधन करण्यास मान्यता देण्यात येत आहे.

२. यासंदर्भात पुढील कार्यवाही करण्यात यावी :-

१. इंडियन इन्स्टिटयुट ऑफ पब्लिक हेल्थ गांधीनगर या संस्थेने याबाबत डेटाबेस शासनाच्या परवानगीशिवाय अन्य कोणासही उपलब्ध करून देऊ नये.

२. सदर संस्थेने आपला अंतिम अहवाल ३० एप्रिल, २०१६ पर्यंत शासनास सादर करावा.

३. सदर अभ्यास प्रकल्प विहित कालावधीत पुर्ण होण्यासाठी राज्यातील सर्व उपसंचालक, विभागीय मंडळे, सर्व जिल्हा शल्य चिकित्सक आणि सर्व जिल्हा आरोग्य अधिकारी यांनी संस्थेस अभ्यास गटास आवश्यक ते सहकार्य करण्याबाबत कार्यवाही करावी.

४. सदर सर्वेक्षण अभ्यास इंडियन इन्स्टिटयुट ऑफ पब्लिक हेल्थ, गांधीनगर या संस्थेने स्वखर्चाने करावयाचा आहे.

३. आयुक्त, कुटूंब कल्याण तथा संचालक राष्ट्रीय आरोग्य अभियान यांनी उपरोक्त बाबींची पूर्तता करण्यासाठी आवश्यक ती कार्यवाही करावी. त्याचप्रमाणे इंडियन इन्स्टिटयुट ऑफ पब्लिक हेल्थ, गांधीनगर या संस्थेसोबत आवश्यक तो सामंजस्य करार करण्याबाबत कार्यवाही करावी.

३. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संगणक संकेतांक (201603151833231517) असा आहे. हा शासन निर्णय डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(मनोहर ठोंबरे)

महाराष्ट्र शासनाचे अवर सचिव

प्रत,

१. आयुक्त (कु.क.) तथा संचालक, राष्ट्रीय आरोग्य अभियान, मुंबई.

२. संचालक, आरोग्य सेवा संचालनालय, मुंबई.

३. अतिरीक्त संचालक व कुटूंब कल्याण कार्यालय, पुणे.

४. उपसंचालक(ठाणे/नाशिक/पुणे/औरंगाबाद/अकोला/लातूर/नागपुर).
५. सर्व जिल्हा शल्य चिकित्सक.
६. सर्व जिल्हा आरोग्य अधिकारी.
७. निवडनस्ती (आरोग्य -७) .